



នៃការអនុវត្តអនុសញ្ញាស្តីពីការការពារបេតិកភណ្ឌពិភពលោក វប្បធម៌ និងធម្មជាតិដែលកម្ពុជាគឺជាហត្ថលេខី មុននឹង ខ្ញុំព្រះករុណាខ្ញុំ ក្នុងឋានៈជានាយករដ្ឋមន្ត្រីនៃព្រះរាជាណាចក្រកម្ពុជា លើកសំណើជាផ្លូវការទៅមជ្ឈមណ្ឌលបេតិក- ភណ្ឌពិភពលោករបស់អង្គការយូណេស្កូ នៅដើមខែ មករា ឆ្នាំ ២០១៦ ។ ផ្អែកលើសំណើនេះរបស់រាជរដ្ឋាភិបាល មជ្ឈមណ្ឌលបេតិកភណ្ឌពិភពលោករបស់អង្គការយូណេស្កូបានបញ្ជូនអ្នកជំនាញរបស់ក្រុមប្រឹក្សាអន្តរជាតិស្តីពីប្រាង្គ - ប្រាសាទ និងរមណីយដ្ឋាន (ICOMOS) មកវាយតម្លៃ «**តំបន់វត្តសោនសំបូរចំរូតគុក**» នៅខែ កញ្ញា ឆ្នាំ ២០១៦ ហើយទើបធ្វើសេចក្តីសម្រេចបញ្ជូលតំបន់ប្រាសាទនេះ ជាផ្លូវការទៅក្នុងបញ្ជីបេតិកភណ្ឌពិភពលោកនៅក្នុងកិច្ចប្រជុំ លើកទី ៤១ របស់ខ្លួន នាថ្ងៃទី ៨ ខែ កក្កដា ឆ្នាំ ២០១៧ នៅវេលាម៉ោង ១៦:៣៧ នាទី ម៉ោងនៅទីក្រុង Krakow នៃប្រទេសប៉ូឡូញ ត្រូវនឹងម៉ោង ២១:៣៧ នាទី ម៉ោងនៅភ្នំពេញ ។

ជាការពិត ការចុះបញ្ជីនេះ គឺជាមហាសមិទ្ធផល និងជាភិក្ខុភាពដ៏ខ្ពស់ត្រដែតថ្មីមួយទៀតរបស់ជាតិយើង ដែលកើតចេញមកពីកិច្ចខិតខំប្រឹងប្រែងប្រកបដោយវិជ្ជាជីវៈជាប់មិនដាច់ និងឥតរាថយរបស់រាជរដ្ឋាភិបាលដឹកនាំ ដោយគណបក្សប្រជាជនកម្ពុជា រយៈពេលជាង ៣០ ឆ្នាំកន្លងមក ក្នុងការស្វែងរកនិមិត្តរូបប្រជាជនកម្ពុជានូវ សុខុមាលភាព ការបង្កបង្កើនជាតិ និងភាពសុខដុមរមនា ក៏ដូចជាក្នុងការដឹកនាំកសាង និងអភិវឌ្ឍជាតិ ក្នុងគ្រប់ វិស័យ រួមទាំងការអភិរក្ស និងអភិវឌ្ឍន៍សម្បត្តិវប្បធម៌ និងប្រពៃណីដ៏មិនអាចកាត់ថ្លៃបានរបស់ជាតិកម្ពុជាយើង ផងដែរ ។

ក្នុងរវាងកាលដ៏មហាប្រសើរនេះ ទូលព្រះបង្គំជាខ្ញុំសូមព្រះរាជានុញ្ញាតសម្តែងនូវអំណរព្រះគុណដ៏ជ្រាល- ជ្រៅវិសេសថ្វាយព្រះករុណាព្រះមហាក្សត្រ **ព្រះបាទសម្តេចព្រះបរមនាថ នរោត្តម សីហមុនី** ដែលព្រះអង្គទ្រង់ តែងបានប្រោសប្រទាននូវការគាំទ្រយ៉ាងពេញទំហឹងជានិច្ច ចំពោះកិច្ចប្រឹងប្រែងរបស់រាជរដ្ឋាភិបាល ដើម្បីបុព្វហេតុ ជាតិ និងមាតុភូមិនៃយើង ។

ខ្ញុំក៏សូមយកឱកាសនេះ ថ្លែងនូវអំណរគុណ និងមូលវិចារណ៍ដ៏ថ្លៃថ្លាជូនចំពោះលោកជំទាវ **ស្រី ធីតា សុភាណ** រដ្ឋមន្ត្រីក្រសួងវប្បធម៌ និងវិចិត្រសិល្បៈ ព្រមទាំងសមាជិក-សមាជិកានៃគណៈប្រតិភូកម្ពុជាគ្រប់រូបរួមជាមួយមន្ត្រី ជំនាញទាំងអស់ដែលមានការពាក់ព័ន្ធដែលបានខិតខំព្យាយាមលះបង់កម្លាំងកាយ ប្រាជ្ញា និងស្មារតី ប្រកបដោយភាព ប៊ុនប្រសប់និងវិជ្ជាជីវៈខ្ពស់ ពុះពារជំនះគ្រប់ការលំបាកគ្រប់បែបយ៉ាងរហូតសម្រេចបាននូវការចុះបញ្ជី « **តំបន់វត្តសោន សំបូរចំរូតគុក**» ទៅក្នុងបញ្ជីបេតិកភណ្ឌពិភពលោកនាថ្ងៃទី ៨ ខែ កក្កដា ឆ្នាំ ២០១៧ នេះ ។

ខ្ញុំសូមថ្លែងអំណរគុណជាពិសេសផងដែរ ជូនចំពោះបណ្តាប្រទេសជាមិត្ត អង្គការយូណេស្កូ និងឥស្សរជន ទាំងឡាយ ដែលបានទទួលស្គាល់នូវតម្លៃដ៏មហាស្មារតីជាសកលនៃ**តំបន់វត្តសោនសំបូរចំរូតគុក** ហើយគាំទ្រសំណើរបស់ រាជរដ្ឋាភិបាលកម្ពុជា ក្នុងការដាក់តំបន់ប្រាសាទនេះទៅក្នុងបញ្ជីបេតិកភណ្ឌពិភពលោក ដើម្បីជាផលប្រយោជន៍ ដ៏ឧត្តុង្គឧត្តមរបស់មនុស្សជាតិទាំងមូល ។

ទន្ទឹមនេះ ក្នុងនាមរាជរដ្ឋាភិបាលកម្ពុជា និងក្នុងទឹកចិត្តរំភើបរីករាយឥតឧបមា ខ្ញុំព្រះករុណាខ្ញុំ សូមចែក រំលែកនូវសមិទ្ធផលដ៏ធំធេង និងមោទនភាពជាតិដ៏ខ្ពង់ខ្ពស់នេះ ជាមួយនឹងព្រះតេជគុណព្រះសង្ឃគ្រប់ព្រះអង្គ និង ជនរួមជាតិកម្ពុជាគ្រប់រូប ព្រមទាំងសូមសម្តែងនូវអំណរគុណដ៏ជ្រាលជ្រៅ និងស្មោះស្ម័គ្របំផុត ចំពោះប្រជាពលរដ្ឋ

គ្រប់ជាន់ថ្នាក់ទាំងអស់ ពិសេសបងប្អូនប្រជាពលរដ្ឋ ដែលបានផ្តល់យុត្តិធម៌ និងការគាំទ្រប្រកបដោយទឹកចិត្ត ស្នេហាជាតិដ៏បរិសុទ្ធជូនដល់គណបក្សប្រជាជនកម្ពុជា និងដល់ខ្ញុំព្រះករុណាខ្ញុំឱ្យដឹកនាំរាជរដ្ឋាភិបាលកម្ពុជា ដើម្បី បុព្វហេតុជាតិ មាតុភូមិ សុខសន្តិភាព និងការអភិវឌ្ឍន៍ ដែលបាននាំមកជូនប្រជាជាតិកម្ពុជាទាំងមូល នូវសមិទ្ធផល ដ៏ធំធេងមិនអាចកាត់ថ្លៃបានច្រើនរាប់មិនអស់ រួមទាំងការដាក់ «តំបន់ប្រាសាទសំបូរថ្ងៃត្រកូត» ចូលក្នុងបញ្ជីបេតិកភណ្ឌពិភពលោកនាពេលនេះផង ។

ដើម្បីអបអរសាទរព្រឹត្តិការណ៍ជាប្រវត្តិសាស្ត្រនេះ ខ្ញុំសូមណែនាំដល់គ្រប់ក្រសួង-ស្ថាប័ននៃរាជរដ្ឋាភិបាល នៅថ្នាក់ជាតិ និងគ្រប់ស្ថាប័ននៅថ្នាក់ក្រោមជាតិ រួមមាន៖ គ្រប់រាជធានី-ខេត្ត គ្រប់មន្ទីរជំនាញរាជធានី-ខេត្ត គ្រប់ក្រុង-ស្រុក-ខ័ណ្ឌ និងគ្រប់ឃុំ-សង្កាត់ ព្រមទាំងសូមអំពាវនាវដល់ជនរួមជាតិកម្ពុជាគ្រប់រូប ដោយមិនប្រកាន់ អាយុ ស្រទាប់វណ្ណៈ ពណ៌សម្បុរ មុខរបរ និងឋានៈសង្គម រួមគ្នាធ្វើការវាយតង ទូងសួរ ទះប៉ោត និងគោរពគ្រដោក តាមគ្រប់មធ្យោបាយដែលខ្លួនមាននៅម៉ោង ១០ ព្រឹក នាថ្ងៃទី ១០ ខែ កក្កដា ឆ្នាំ ២០១៧ នៅគ្រប់ទីកន្លែង សាធារណៈសំខាន់ៗ រួមមានទីស្តីការក្រសួង-ស្ថាប័ន និងអង្គភាព គ្រប់សាលារាជធានីខេត្ត គ្រប់សាលា ក្រុង-ស្រុក-ខ័ណ្ឌ គ្រប់សាលាឃុំ-សង្កាត់, គ្រប់វត្តអារាម និងសាលាបុណ្យ ព្រមទាំងគ្រប់ទីប្រជុំសហគមន៍នៅតាមភូមិ ឱ្យបានកុះករខ្សៀវខ្សារ ប្រកបដោយទឹកចិត្តមោទនៈ និងសប្បាយរីករាយ ចំពោះព្រឹត្តិការណ៍ជាប្រវត្តិសាស្ត្រនេះ ។ ខ្ញុំសូមអំពាវនាវផងដែរ ដល់គ្រប់ស្ថានីយវិទ្យុ ទូរទស្សន៍ និងបណ្តាញព័ត៌មានទាំងអស់ មេត្តាចូលរួមសហការ ផ្សព្វផ្សាយព្រឹត្តិការណ៍ជាមោទនភាពជាតិដ៏មានសារៈសំខាន់នេះ ឱ្យបានទូលំទូលាយ និងអធិកអធមជាទីបំផុត ។

សូមសម្តេចព្រះសង្ឃរាជ ព្រះថេរានុថេរៈគ្រប់ព្រះអង្គ និងជនរួមជាតិទាំងអស់ ទ្រង់បានប្រកប និងប្រកបដោយពុទ្ធពរ្មនប្រការ គឺ អាយុ វណ្ណៈ សុខៈ និងពលៈ កុំបីឃ្លៀងឃ្លាតឡើយ ។

រាជធានីភ្នំពេញ, ថ្ងៃទី ០៩ ខែ កក្កដា ឆ្នាំ ២០១៧  
នាយករដ្ឋមន្ត្រី



សម្តេចនាយករដ្ឋមន្ត្រី ហ៊ុន សែន